

# ຜົນສໍາເລັດຂອງການບໍລິການສຸຂະພາບສັດ

## ໂຄງການທົດລອງ 'ຜູ້ໃຫ້ບໍລິການຮັກສາສຸກຂະພາບສັດ' ໃນແຂວງຊຽງຂວາງ



ເພີ່ມປະສິດທິພາບການຫຼຸດຜ່ອນຄວາມທຸກຍາກຜ່ານການພັດທະນາວິສາຫະກິດກະສິກໍາ  
ບົດຮຽນຈາກໂຄງການພັດທະນາວິສາຫະກິດກະສິກໍາຂະໜາດນ້ອຍໃນເຂດພູດອຍ ສປປ ລາວ



# ໂຄງການທົດລອງ 'ຜູ້ໃຫ້ບໍລິການຮັກສາສຸກຂະພາບສັດ' ໃນແຂວງຊຽງຂວາງ

ການບໍລິການຮັກສາສັດເປັນພາກສ່ວນທີ່ສຳຄັນໃນການລ້ຽງສັດເປັນສິນຄ້ານ ສ.ປ.ປ. ລາວ ເຊິ່ງ ມີຄວາມຈຳເປັນຕໍ່ການພູດພັນອອກຈາກຄວາມທຸກຍາກຂອງຊາວກະສິກອນ ແລະ ການບັນລຸເປົ້າໝາຍໃນການສົ່ງອອກຊີ້ນສັດຂອງ ສ.ປ.ປ. ລາວ.

ໂຄງການພັດທະນາວິສາຫະກິດກະສິກຳຂະໜາດນ້ອຍໃນເຂດພູດອຍ (SADU) ໄດ້ທົດລອງຮູບແບບໃໝ່ຂອງຜູ້ໃຫ້ບໍລິການບົນບົວສັດ (AHSPs) ໃນເມືອງແປກ, ແຂວງຊຽງຂວາງໃນນີ້ລວມມີ ການສາກຳໄລຈາກການບໍລິການ, ໃຫ້ບໍລິການໃນຫຼາຍບ້ານ, ແລະ ຮູບແບບບໍລິການອື່ນໆເຊັ່ນ ການສັກຢາກັນພະຍາດ, ການຮັກສາ ແລະ ອື່ນໆ. ໃນຮູບແບບດັ່ງກ່າວຜູ້ເຂົ້າຮ່ວມຕ້ອງໃຊ້ຈ່າຍໃນການຝຶກອົບຮົມເພື່ອສາມາດສ້າງເປັນວິສາຫະກິດຂອງຕົນເອງໄດ້.

ການຈັດຕັ້ງປະຕິບັດຮູບແບບນີ້ເລີ່ມຈາກ ສັດຕະວະແພດບ້ານ 13 ທ່ານຈາກກຸ່ມບ້ານຕ່າງໆ ໃນເມືອງແປກ ແລະ ໃນໄລຍະ 2 ປີຜ່ານມາ ໄດ້ຮັບໝາກຜົນສຳເລັດດັ່ງລຸ່ມນີ້:

- ອັດຕາການສັກຢາກັນພະຍາດໃນສັດເພີ່ມຂຶ້ນເປັນ 75%.
- ໄດ້ໃຫ້ບໍລິການໃນຫຼາຍບ້ານ ເຊິ່ງບໍ່ຈຳກັດຢູ່ສະເພາະຂອບເຂດພື້ນທີ່ບ້ານຂອງຕົນເອງ
- ອັດຕາການຕາຍຂອງສັດພູດລົງເປັນຈຳນວນຫຼາຍໃນປີ 2005 (ກ່ອນໃຫ້ບໍລິການ) ຈາກ 41 ໃນປີ 2006 ເຫຼືອ 10 ໃນປີ 2007, ໃນ 3 ກຸ່ມບ້ານດັ່ງກ່າວ.

ຮູບແບບວິທີການດັ່ງກ່າວນີ້ SADU ໄດ້ນຳໃຊ້ໃນເມືອງຄູນ ແລະ ເມືອງໜອງແຮດ, ພະແນກກະສິກຳ ແລະ ປ່າໄມ້ແຂວງໄດ້ນຳໄປຜັນຂະຫຍາຍຈັດຕັ້ງໃນເມືອງໂພນໄຊ ແລະ ນອກນີ້ໃນເມືອງຄຳໂດຍອົງ CRWRC, ກໍໄດ້ນຳເອົາໄປພັນຂະຫຍາຍ ໃນເຂດທີ່ຊາວກະສິກອນໄດ້ມີການລ້ຽງສັດທີ່ມີລະບົບການຈັດການ. ຮູບແບບການບໍລິການສຸຂະພາບສັດນີ້ສາມາດ ສະໜອງການບໍລິການຮັກສາສຸກຂະພາບສັດໄດ້ເປັນຢ່າງດີ.

## ປະຫວັດຄວາມເປັນມາ

ການສຳຫຼວດໃນພາກເໜືອຂອງ ສ.ປ.ປ. ລາວ ທີ່ຜ່ານມາໄດ້ສະແດງໃຫ້ເຫັນຄ່າສະເລ່ຍອັດຕາການຕາຍຂອງສັດຄັ້ງວເອື້ອງແມ່ນ 8%, ແລະ ໝູ 33%<sup>1</sup>. ໃນໄລຍະສອງປີຜ່ານມາວິທີການແກ້ໄຂບັນຫາການລົ້ມຕາຍຂອງສັດແມ່ນໄດ້ອີງໃສ່ການສັກຢາກັນພະຍາດ “ພື້ນບ້ານ” ເປັນຫຼັກ (ເຊັ່ນ HMS, FMD, ໄຂ້ລຳໃສ່ອັກເສບ ໆລໆ). ເຖິງແມ່ນວ່າພະຍາດເລີ່ມຈຳນວນສຳຄັນກໍຕາມຍັງມີພະຍາດຂະນິດອື່ນໆ ທີ່ເຮັດໃຫ້ສັດຕາຍ ຫຼື ເປັນພະຍາດບາດເຍົາຕ່າງໆ ເຊິ່ງຍັງບໍ່ທັນໄດ້ຮັບການແກ້ໄຂ.

ວິທີການປະຕິບັດໃນການສັກຢາກັນພະຍາດສັດພື້ນບ້ານ ແມ່ນການສ້າງພະນັກງານສັດຕະວະແພດບ້ານ (VWV). ຄົນເລີ່ມນີ້ສ່ວນຫຼາຍແມ່ນຊາວກະສິກອນທີ່ຖືກຂັດເລືອກໃຫ້ເຂົ້າຝຶກອົບຮົມ ແລະ ຮັບເອົາຊຸດສັກຢາກັນພະຍາດພື້ນຖານ. ເຖິງແມ່ນວ່າມີຫຼາຍໆໂຄງການໄດ້ນຳໃຊ້ວິທີການດັ່ງກ່າວນີ້ ແຕ່ຊາວບ້ານກໍມີພຽງສ່ວນໜ້ອຍທີ່ສາມາດສືບຕໍ່ກິດຈະກຳຫຼັງຈາກສິ້ນສຸດໂຄງການ. ສັດຕະວະແພດບ້ານເກີດຂຶ້ນໄດ້ຍ້ອນວ່າບ້ານທ່າງໄກສອກຫຼີກ ບໍ່ສາມາດເຂົ້າເຖິງຕະຫຼາດ ແລະ ການບໍລິການໄດ້ ດັ່ງນັ້ນ ການແກ້ໄຂບັນຫາກ່ຽວກັບສຸກຂະພາບສັດຈຶ່ງຕ້ອງອາໄສຕົວເອງເປັນຫຼັກ. ຊາວບ້ານເອງກໍນຳໃຊ້ສັດລ້ຽງເປັນການສະສົມທຶນຮອນ ເຊິ່ງເຮັດໃຫ້ບໍ່ຕ້ອງການມີການໃຊ້ຈ່າຍໃດໆ ລວມທັງການສັກຢາກັນພະຍາດ.

ໃນຊຸມປີຜ່ານມາ ໂຄງລ່າງພື້ນຖານຂອງ ສ.ປ.ປ. ລາວ ໄດ້ຮັບການພັດທະນາໃນຫຼາຍດ້ານນອກເໜືອໄປກວ່ານີ້ ແມ່ນການເລີ່ມຕົ້ນຂອງການປ່ຽນແປງຮາກຖານລະບົບການຜະລິດດ້ວຍການປູກຫຍ້າອາຫານສັດ ແລະ ຫົວອາຫານທີ່ມີຄຸນນະພາບສູງ ເຊິ່ງເຮັດໃຫ້ຊາວກະສິກອນ



ຮູບທີ 1. ຫຍ້າອາຫານສັດແມ່ນປັດໃຈສຳຄັນໃນການລ້ຽງສັດເປັນສິນຄ້າ.

ຫຍ້າສັດສະໜອງຫົວອາຫານທີ່ງ່າຍ ແລະ ເຮັດໃຫ້ສາມາດບໍລິຫານຈັດການສັດໄດ້. ສິ່ງເລົ່ານີ້ ແລະ ນ້ຳໜັກທີ່ເພີ່ມຂຶ້ນເຮັດໃຫ້ສາມາດຈັດແຈງຕາຕະລາງການຊື້-ຂາຍໄດ້.

<sup>1</sup>ເອກະສານຊ້ອນທ້າຍ 4: ບົດລາຍງານສູດທ້າຍ, ການກະກຽມໂຄງການສົ່ງເສີມຊີວິດການເປັນຢູ່ທີ່ຍືນຍົງໃນຊືງເຂດພາກເໜືອດ້ວຍການພັດທະນາການລ້ຽງສັດ, ADB, 2006.

ສາມາດຮັກສາສັດໄວ້ໃນຄອກ. ປະສິດທິພາບການຜະລິດ ບວກກັບການບໍລິຫານຈັດການສັດ ເຮັດໃຫ້ຊາວກະສິກອນສາມາດຊື້-ຂາຍສັດ ໄດ້ເປັນປະຈຳ. ສິ່ງເລົ່ານີ້ໄດ້ປ່ຽນແປງການລ້ຽງ ສັດເພື່ອສະສົມທຶນຮອນເປັນການລ້ຽງສັດເປັນສິນຄ້າສ້າງລາຍຮັບ ແລະ ຍັງສາມາດປ່ຽນແປງ ທັດສະນະຄະຕິຂອງຊາວກະສິກອນ ໃຫ້ເຫັນຄວາມສໍາຄັນຂອງການຮັກສາສຸກຂະພາບສັດ ແລະ ຍິນດີໃຊ້ຈ່າຍໃນການປ້ອງກັນຮັກສາດັ່ງກ່າວ.

## ການສ້າງຕົວຢ່າງຮູບແບບ AHSP

ໄດ້ແນະນຳການປູກຫຍ້າອາຫານສັດໃຫ້ກັບ 3 ກຸ່ມບ້ານໃນເມືອງແປກ ແຂວງຊຽງຂວາງຕັ້ງ ແຕ່ປີ 2000<sup>2</sup> ເປັນຕົ້ນມາຜົນໄດ້ຮັບທີ່ໄດ້ແມ່ນມີຊາວກະສິກອນຈຳນວນຫຼາຍເລີ່ມການບໍລິຫານ ຈັດການ ແລະ ຊື້-ຂາຍສັດ ແລະ ຫັນປ່ຽນເປັນການລ້ຽງສັດເປັນທຸລະກິດ. ໂຄງການ SADU ໄດ້ເລີ່ມເຮັດວຽກກັບບ້ານທີ່ມີການປູກຫຍ້າລ້ຽງສັດ ສຶກສາສາຍຕະຫຼາດຂອງງົວຄວາຍ. ການສຶກສາຄັ້ງນີ້ສະແດງໃຫ້ເຫັນດັ່ງລຸ່ມນີ້:

- ມີການຄ້າຂາຍຂ້າມຊາຍແດນລາວ-ຫວຽດ ເປັນຈຳນວນຫຼາຍໃນນັ້ນ 90% ແມ່ນ ງົວຄວາຍ. ການຊື້-ຂາຍຢ່າງບໍ່ເປັນທາງການເຮັດໃຫ້ແຂວງສູນເສຍລາຍຮັບຢ່າງ ຫຼວງຫຼາຍ.
- ພໍ່ຄ້າພົບຄວາມຫຍຸ້ງຍາກ ໃນການຊອກຫາງົວຄວາຍທີ່ມີສຸກຂະພາບສົມບູນດີ.
- ຄວາມຊັກຊ້າໃນການແລ່ນເອກະສານ ແລະ ການເຄື່ອນຍ້າຍສັດເຮັດໃຫ້ນາໜັກ ຂອງສັດຫຼຸດລົງ ແລະ ມູນຄ່າຂອງສັດດັ່ງກ່າວກໍ່ຫຼຸດລົງເຊັ່ນດຽວກັນ.
- ຊາວກະສິກອນຕົກໃນທາເສຍປຽບໃນການຕໍ່ລອງລາຄາອັດຕາຜົນຜະລິດຕໍ່າ ແລະ ອັດຕາການຕາຍຂອງສັດກໍ່ສູງ.

ທັງພໍ່ຄ້າ ແລະ ຊາວກະສິກອນຕ່າງມີຄວາມກັງວົນຕໍ່ກັບສຸກຂະພາບຂອງສັດ ແລະ ຍາກໃຫ້ມີ ການແກ້ໄຂ. ປະສິດທິພາບຈາກໂຄງການ VVWs ເຮັດໃຫ້ເຫັນວ່າຕ້ອງການຮູບແບບ ອື່ນອີກເພື່ອ ເຮັດໃຫ້ການບໍລິການສຸກຂະພາບສັດມີຄວາມຍືນຍົງ ດັ່ງນັ້ນ SADU ຈຶ່ງໄດ້ພັດທະນາແນວ ຄວາມຄິດໃນການສ້າງຜູ້ສະໜອງບໍລິການສຸກຂະພາບສັດໃນຮູບແບບທຸລະກິດຂຶ້ນ ເຊິ່ງຜູ້ໃຫ້ບໍ ລິການເລົ່ານີ້ສາມາດ:


- ເຮັດວຽກທີ່ສ້າງກຳໄລເພື່ອເປັນແຮງກະຕຸ້ນໃນການສືບຕໍ່ປະຕິບັດກິດຈະກຳຫຼັງຈາກ ສິ້ນສຸດໂຄງການ.
- ເຮັດວຽກເຄື່ອນໄຫວໃນຫຼາຍບ້ານ (4 - 6 ບ້ານ) ເພື່ອຮັບປະກັນວ່າມີຈຳນວນລູກຄ້າ ທີ່ສາມາດເຮັດໃຫ້ວິສາຫະກິດຂອງເຂົາເຈົ້າດຳເນີນຕໍ່ໄດ້.
- ສະໜອງການບໍລິການຕ່າງໆເຊັ່ນ ການປ້ອງກັນ (ສັກຢາກັນພະຍາດ), ການປິ່ນປົວ ຮັກສາ ແລະ ແນະນຳວິທີການປະຕິບັດເພື່ອຕອບສະໜອງຄວາມຕ້ອງການຂອງຊາວ ກະສິກອນ ແລະ ຮັກສາລະດັບວຽກໃຫ້ມີຕະຫຼອດປີ.
- ສາມາດຂະຫຍາຍການບໍລິການໄດ້ໃນເວລາທີ່ AHSP ມີການບໍລິການທີ່ໃຫຍ່ຂຶ້ນ ແລະ ຍັງສາມາດເພີ່ມການບໍລິການອື່ນໆ ເຂົ້າອີກເຊັ່ນ ການບໍລິການເພາະພັນສັດ.

ໃນຂະນະທີ່ AHSPs ເປັນວິສາຫະກິດທີ່ມີປະສິດທິຜົນ ສິ່ງທີ່ສໍາຄັນໃນແນວຄວາມຄິດດັ່ງກ່າວ ແມ່ນຜູ້ເຂົ້າຮ່ວມຝຶກອົບຮົມຄວນຈະຈ່າຍຄ່າຝຶກ ຂອງເຂົາເຈົ້າເພື່ອເປັນການລົງທຶນ.

SADU ໄດ້ວາງແຜນຂັ້ນຕອນການຄົ້ນຫາ ແລະ ສົ່ງເສີມການພັດທະນາ AHSPs. ການວາງ ແຜນໃນຂະບວນການດັ່ງກ່າວມີຄວາມສໍາຄັນ ເຊັ່ນດຽວກັນກັບພາລະບົດບາດຂອງ AHSP ເຊິ່ງມີບາດກ້າວຕ່າງໆດັ່ງຕໍ່ໄປນີ້:

### ບຸກຄົນທີ່ 1. ການປະເມີນບັນຫາສຸກຂະພາບສັດແບບມີ ສວນຮ່ວມ

ເພື່ອປູກຈິດສຳນຶກງ່າວກັບຄວາມຈຳເປັນຂອງການບໍລິການສຸກຂະພາບສັດ ພ້ອມດຽວ ກັນນີ້ກໍ່ເປັນການລາຍງານສະພາບສຸກຂະພາບສັດທີ່ຕ້ອງການ ໃຫ້ມີການແກ້ໄຂ.



ຮູບທີ 2. ການຂະຫຍາຍການບໍລິການ ຂອງ AHSP. ຫຼັງໃນ AHSP ສາມທ່ານ ໃຫ້ບໍລິການໃນ 4 ບ້ານ (ກຸ່ມບ້ານລາດບຶກ ເມືອງແປກ, 2007).

<sup>2</sup>ໂຄງການລະບົບການລ້ຽງສັດ ແລະ ປູກຫຍ້າສັດ (AusAID/CIAT/NAFRI/NAFES).

## ບາດກ້າວທີ 2. ການສົ່ງເສີມການບໍລິການໃຫ້ເປັນວິສາຫະກິດໃໝ່

ເພື່ອເຮັດໃຫ້ຜູ້ທີ່ມີທ່າແຮງທີ່ຈະເປັນ AHSPs ໄດ້ຮັບຮູ້ໂອກາດ ແລະ ສະແດງຄວາມສົນໃຈເຂົ້າຮ່ວມ, ແລະ ພ້ອມທັງປັນການແຈ້ງໃຫ້ ຊາວບ້ານ (ຜູ້ທີ່ຈະເປັນລູກຄ້າຜູ້ໃຊ້ບໍລິການ) ໄດ້ຮູ້ວ່າຈະມີການບໍລິການດັ່ງກ່າວ.

## ບາດກ້າວທີ 3. ການສ້າງຕັ້ງ AHSPs

ເປີດກອງປະຊຸມຝຶກອົບຮົມໂດຍອີງໃສ່ຄວາມຕ້ອງການຂອງທ້ອງຖິ່ນ. ຜູ້ເຂົ້າຮ່ວມຕ້ອງຈ່າຍຄ່າຝຶກ ເຊິ່ງເປັນການຂັດເລືອກເອົາຊາວ ກະສິກອນຜູ້ທີ່ມີຄວາມທ້າວຫັນເອົາໃຈໃສ່ໃນການໃຫ້ບໍລິການຢ່າງແທ້ຈິງ.

## ບາດກ້າວທີ 4. ການສະນັບສະໜູນຊ່ວຍເຫຼືອ

ການຊ່ວຍເຫຼືອອາດມີຄວາມຈໍາເປັນ ໃນການສະນັບສະໜູນບັນຫາທາງດ້ານເຕັກນິກວິຊາການກ່ຽວກັບສຸຂະພາບຂອງສັດ ແລະ ການບໍລິຫານການບໍລິການຕ່າງໆ.

ຜູ້ເຂົ້າຮ່ວມຈະໄດ້ຮັບໃບຢັ້ງຢືນການເຂົ້າຮ່ວມ ແລະ ໄດ້ຮັບໃບຢັ້ງຢືນຄວາມສາມາດ ຫຼັງຈາກການປະເມີນຄວາມສາມາດໃນການສະໜອງການບໍລິການພາຍໃນ 12 ເດືອນ ທີ່ຍັງຍືນໃຫ້ໂດຍພະນັກງານຂອງພະແນກກະສິກໍາ ແລະ ປ່າໄມ້ແຂວງ ແລະ ຫົວໜ້າກຸ່ມບ້ານ.

# ໂຄງການທົດລອງ AHSP ໃນເມືອງແປກ ສິກປີ 2006/2007

ຮູບແບບ AHSP ໄດ້ທົດລອງນໍາໃຊ້ໃນສາມກຸ່ມບ້ານຂອງເມືອງແປກ ໃນຕົ້ນປີ 2006<sup>3</sup> ໃນນີ້ຊາວບ້ານເກືອບເຄິ່ງບ້ານໄດ້ປູກຫຍ້າລ້ຽງສັດ ເພື່ອສະໜອງໃຫ້ການລ້ຽງສັດຂອງເຂົາເຈົ້າ. ການຈັດຕັ້ງປະຕິບັດການສ້າງຕັ້ງ AHSPs ໃນເມືອງແປກມີດັ່ງລຸ່ມນີ້:

### 1. ການຊອກຫາວິທີການວັດແທກສຸກຂະພາບສັດທີ່ຈໍາເປັນ

ພະນັກງານທ້ອງຖານສົ່ງເສີມກະສິກໍາ ແລະ ປ່າໄມ້ເມືອງໄດ້ລົງຢ້ຽມຢາມບ້ານທີ່ປູກຫຍ້າສັດເພື່ອສອບຖາມກ່ຽວກັບບັນຫາສຸກຂະພາບຂອງສັດ ຜົນໄດ້ຮັບສະແດງໃຫ້ເຫັນວ່າພະຍາດຕ່າງໆ ແມ່ນບັນຫາຕົ້ນຕໍຂອງການລົ້ມຕາຍຂອງສັດ ຢ່າງນ້ອຍ 25% ຂອງຈໍານວນສັດທີ່ຕາຍໃນໄລຍະ 12 ເດືອນຜ່ານມາບໍ່ແມ່ນຍ້ອນພະຍາດ ແຕ່ເກີດຂຶ້ນຈາກຄວາມຜິດປົກກະຕິຂອງສັດຕົວຢ່າງ ອາການພິການຂອງສັດ. ເຖິງແມ່ນວ່າການເກັບກໍາຂໍ້ມູນຄັ້ງນີ້ບໍ່ໄດ້ແທ້ແທ້ເທົ່າທີ່ຄວນກໍຕາມ ມັນກໍຍັງສະແດງໃຫ້ເຫັນວ່າມີຄວາມຈໍາເປັນໃນການບໍລິການສຸກຂະພາບສັດໃນດ້ານອື່ນໆອີກ.

ຂໍ້ມູນດັ່ງກ່າວໄດ້ຖືກສະເໜີໂດຍຕົວແທນຂອງຊາວບ້ານໃນກອງປະຊຸມຂັ້ນເມືອງ ເຊິ່ງໄດ້ເຮັດໃຫ້ຮັບຮູ້ບັນຫາສຸກຂະພາບສັດດັ່ງກ່າວໃນບັນດາບ້ານຕ່າງໆ. ໃນກອງປະຊຸມຍັງໄດ້ສະ

### 2. ການສົ່ງເສີມການບໍລິການໃຫ້ເປັນວິສາຫະກິດໃໝ່

ຮູບແບບໃໝ່ຂອງ AHSPs ໄດ້ຮັບການສະນັບສະໜູນຈາກຫົວໜ້າກຸ່ມບ້ານໂດຍນໍາໃຊ້ວິທີການ 2 ວິທີດັ່ງລຸ່ມນີ້:

- ແຈກຢາຍໃບປົວເພື່ອແນະນໍາພາລະບົດບາດຂອງ AHSPs ແລະ ປະກາດການຝຶກອົບຮົມ.
- ໃບສະແດງຄວາມສົນໃຈ ທີ່ຊາວກະສິກອນຢາກເປັນ AHSP. ໃນນີ້ ເຂົາເຈົ້າຕ້ອງລະບຸວ່າຈະໃຫ້ບໍລິການໃນບ້ານໃດແດ່ ແລະ ໃຫ້ເຫດຜົນວ່າເປັນຫຍັງເຂົາເຈົ້າຈຶ່ງເໝາະສົມກັບວຽກດັ່ງກ່າວ.

ບັນດາຫົວໜ້າກຸ່ມບ້ານນໍາສົ່ງແບບຟອມຄືນໃຫ້ ພະແນກກະສິກໍາ ແລະ ປ່າໄມ້ແຂວງ ພ້ອມ

<sup>3</sup> ກຸ່ມບ້ານກາງວຽງ, ບ້ານລາດບຶກ ແລະ ໜອງເປັດ

ດ້ວຍຄ່າຄິດເຫັນຂອງຕົນກ່ຽວກັບຄວາມເມາະສົມຂອງຊາວກະສິກອນຜູ້ສົນໃຈ. ທັງໝົດມີ 27 ຟອມ ແລະ ມີ 13 ຄົນລົງທະບຽນ ແລະ ຈ່າຍຄ່າບໍລິການ 250,000 ກີບ/ຄົນ. ຂະແໜງການລ້ຽງສັດຂອງພະແນກກະສິກໍາ ແລະ ປ່າໄມ້ແຂວງໄດ້ເຊັນສັນຍາ ກັບຊາວກະສິກອນເພື່ອຈັດຕັ້ງການຝຶກອົບຮົມ. ສັນຍາດັ່ງກ່າວກວມເອົາການຈ່າຍທົດ ແທນຄືນຄ່າຝຶກອົບຮົມຖ້າບໍ່ໄດ້ຮັບການຝຶກອົບຮົມພາຍໃນ 30 ວັນ.

**3. ການສ້າງຕັ້ງ AHSPs**

ໃນຂະນະທີ່ມີການຊອກຫາ AHSPs ກໍາລັງດຳເນີນຢູ່ນັ້ນ ທີມງານ SADU ຮ່ວມກັບພະແນກກະສິກໍາ ແລະ ປ່າໄມ້ແຂວງພ້ອມກັນກັບກົມລ້ຽງສັດ ແລະ ການປະມົງໄດ້ກະກຽມຫຼັກສູດການຝຶກອົບຮົມ. ຫຼັກສູດດັ່ງກ່າວພັດທະນາເພື່ອຕອບສະໜອງບັນຫາທາງ ດ້ານສຸກຂະພາບຂອງສັດທີ່ໄດ້ສຳຫຼວດໃນຂັ້ນບ້ານພ້ອມທັງແນໃສ່ການສ້າງທັກສະຄວາມສາມາດທີ່ຈຳເປັນໃນແຕ່ລະໄລຍະພາຍໃນ 1 ປີ ເພື່ອຮັບປະກັນລາຍຮັບທີ່ຍືນຍົງ. ຫຼັກສູດດັ່ງກ່າວ ກວມເອົາການປ້ອງກັນພະຍາດ (ຕົວຢ່າງການສັກຢາກັນພະຍາດ HMS ງຸລາງ), ການປິ່ນປົວ (ຕົວຢ່າງການຂ້າແມ່ພະຍາດ) ແລະ ການຜ່າຕັດນ້ອຍ (ຕົວຢ່າງການເຮັດໝັນສັດ).

ການຝຶກອົບຮົມມີຫຼາຍຮູບແບບ ທັງໃນທ້ອງຮຽນ, ການປະຕິບັດຕົວຈິງ (ການສັກຢາກັນພະຍາດ ແລະ ການຕອນ), ການສົນທະນາແລກປ່ຽນຄຳຄິດຄຳເຫັນ (AHSP ຈາກເມືອງທ່າງອນ ແລະ ຮ້ານຈຳໜ່າຍຢາປົວສັດ, ການຝຶກອົບຮົມການບໍລິຫານທຸລະກິດ ແລະ ຊຸດບໍລິການພາກສະໜາມ ພ້ອມດ້ວຍຄູ່ມືແນະນຳ. ການຝຶກອົບຮົມໄລຍະ 6 ວັນ ຈັດຂຶ້ນໃນເດືອນເມສາ 2006 ເພື່ອໃຫ້ AHSP ສາມາດເລີ່ມລົງມືປະຕິບັດວຽກກ່ອນລະດູຝົນ. ບັນດາຄູ່ຝຶກແມ່ນພະນັກງານກະສິກໍາ ແລະ ປ່າໄມ້ແຂວງ ແລະ ເມືອງພາຍໃນແຂວງ.

**4. ການສະນັບສະໜູນຊ່ວຍເຫຼືອ**

ໄດ້ຈັດໃຫ້ມີກອງປະຊຸມ 1 ວັນໃນເດືອນພຶດສະພາ 2007 ເພື່ອໃຫ້ບັນດາ AHSP ໄດ້ແລກປ່ຽນປະສົບການໃນນີ້ ໄດ້ມີການໂອ້ລົມກ່ຽວກັບບັນຫາທາງເຕັກນິກ ແລະ ການປະສານງານ ແລະ ຜົນໄດ້ຮັບກໍ່ເປັນພື້ນຖານໃຫ້ການຈັດກອງປະຊຸມເພີ່ມເຕີມໃນ ເດືອນມິຖຸນາ ປີ 2007.

**ເພີ່ມການບໍລິການ ແລະ ຫຼຸດຜ່ອນອັດຕາການຕາຍ**

AHSPs ໄດ້ໃຫ້ບໍລິການເປັນເວລາຫຼາຍກວ່າ 2 ປີໃນເມືອງແປກ ແລະ ກໍ່ໄດ້ເລີ່ມໃຫ້ການບໍລິການເປັນປົກກະຕິ. ເຂົາເຈົ້າໃຫ້ບໍລິການສັກຢາກັນພະຍາດປິ່ນປົວຮັກສາສາກົງຄວາຍໝູ ແລະ ສັດປີກ. ໃນກໍລະນີສຶກສານີ້ໄດ້ກະກຽມສະຖິຕິຕົວເລກມາສະແດງດັ່ງນີ້:

ກິດຈະກຳ	2006	2007
ຈຳນວນ AHSPs ທີ່ໄດ້ຮັບການຝຶກ	13	
ຈຳນວນ AHSPs ທີ່ປະຕິບັດວຽກ	13	9
ຈຳນວນ AHSPs ທີ່ໃຫ້ບໍລິການນອກເຂດບ້ານຂອງຕົນ	1	5
ຈຳນວນບ້ານຕ່າງໆ ທີ່ໄດ້ຮັບການບໍລິການ	1	11
ລວມບ້ານທີ່ໄດ້ຮັບການບໍລິການ (ບ້ານ ຕົນເອງ ແລະ ບ້ານອື່ນໆ ນອກເຂດຂອງຕົນ	14	20

ຕາຕະລາງ 1. ກິດຈະກຳຂອງ AHSP ໃນເມືອງແປກ.

AHPS ທັງໝົດ 13 ທ່ານໄດ້ປະຕິບັດວຽກໃນປີ 2006 ແຕ່ວ່າ ຈຳນວນ 4 ທ່ານຢຸດເຊົາໃນ ປີ 2007 ເຫຼືອໝູ່ 9 ທ່ານທີ່ຍັງສືບຕໍ່ກິດຈະກຳການບໍລິການນອກເຂດບ້ານຂອງຕົນ. ໃນຂະນະທີ່ຕົວເລກຜູ້ໃຫ້ບໍລິການຫຼຸດລົງໃນປີທີສອງ ຕາມທີ່ໄດ້ຄາດການເອົາໄວ້ ກໍ່ແມ່ນສ່ວນໜຶ່ງໃນການຈັດຕັ້ງປະຕິບັດໂຄງການ AHSPs ທີ່ຍັງເຫຼືອ 9 ທ່ານກໍ່ສືບຕໍ່ໃຫ້ບໍລິການ ແລະ ຂະຫຍາຍຕື່ມອີກ 11 ບ້ານ ໃນປີທີສອງ. ຍ້ອນວ່າ AHSPs ໄດ້ຮັບການນັບໜ້າຖືຕາ ດັ່ງນັ້ນຄວາມເຊື່ອ

ພື້ນຂອງຊາວກະສິກອນຕໍ່ກັບການບໍລິການຂອງເຂົາເຈົ້າກໍ່ມີທ່າທີວ່າຈະດີກວ່າເກົ່າ ແລະ ຄວາມຕ້ອງການງ່າຍດາຍຈາກເຂົາເຈົ້າກໍ່ເພີ່ມຂຶ້ນເຊັ່ນດຽວກັນ.

**ຂອບເຂດຂອງການບໍລິການ**

ໃນເບື້ອງຕົ້ນ AHSPs ໃຫ້ບໍລິການສັກຢາກັນພະຍາດ<sup>4</sup> ພາຍໃນບ້ານຂອງຕົນເອງ ແລະ ສ່ວນຫຼາຍແມ່ນພາຍໃນສະມາຊິກຄອບຄົວຕົນເອງ. ບາງຄັ້ງກໍ່ບໍລິການປິ່ນປົວ<sup>5</sup> ໃຫ້ບ້ານໃກ້ຄຽງສິ່ງນີ້ເຮັດໃຫ້ເຂົາເຈົ້າສະໜອງການກຸ້ມຄອງກັນພະຍາດນຳອີກ. ມາຮອດປີ 2007 ການບໍລິການທັງໝົດລວມມີ:

- ການສັກຢາກັນພະຍາດໃຫ້ງົວ ແລະ ຄວາຍພາຍໃນບ້ານສັດຈະວະແພດເອງກວມ 75% ຂອງຈຳນວນສັດທັງໝົດ.
- AHSP ທັງ 9 ທ່ານໃຫ້ບໍລິການ 11 ບ້ານນອກຂອບເຂດບ້ານຂອງຕົນເອງ ແລະ ບໍລິການສັກຢາກັນພະຍາດ 5 ບ້ານຂອງຈຳນວນບ້ານດັ່ງກ່າວ.
- ໄດ້ປິ່ນປົວຮັກສາສັດຄັ້ງເອື້ອງ 89 ໂຕໃນປີ 2006 ແລະ 62 ໂຕໃນປີ 2007.
- ໃນບັນດາບ້ານ ທີ່ AHSP ທັງ 9 ທ່ານໄດ້ໃຫ້ການບໍລິການ ເຫັນໄດ້ວ່າອັດຕາການຕາຍຂອງສັດລ້ຽງຫຼຸດລົງຢ່າງຫຼວງຫຼາຍ

ກິດຈະກຳຂອງຕູ້ໃຫ້ບໍລິການທັງ 9 ທ່ານ	2005	2006	2007
ສັກຢາກັນພະຍາດງົວ ແລະ ຄວາຍ	20-25%	62	75
ການປິ່ນປົວ	-	89	62
ປິ່ນປົວບໍ່ສຳເລັດ	-	9	5
ການຕາຍ (ງົວ + ຄວາຍ)	“ຫຼາຍ”	41	10

ຕາຕະລາງ 2. ຂອບເຂດການບໍລິການສັກຢາກັນພະຍາດ ແລະ ການຫຼຸດຜ່ອນການຕາຍຂອງສັດຄັ້ງເອື້ອງໃນເມືອແປກ.

ໃນຂະນະທີ່ການຫຼຸດຜ່ອນການຕາຍ ອາດຈະເປັນຜົນສືບເນື່ອງມາຈາກການລະບາດຂອງພະຍາດທີ່ເກີດຂຶ້ນໃນທຳມະຊາດ ກິດຈະກຳຂອງ AHSPs ກໍ່ມີສ່ວນຊ່ວຍໃນການຫຼຸດຜ່ອນດັ່ງກ່າວ. ການຫຼຸດຜ່ອນການສະໜອງການປິ່ນປົວກໍ່ເຊັ່ນດຽວກັນ ເພາະວ່າການປິ່ນປົວສ່ວນໃຫຍ່ແມ່ນ HMS ແລະ ໂລກຕິນເປື້ອນ. ອັດຕາການປິ່ນປົວສຳເລັດກໍ່ມີຜົນຕໍ່ການຫຼຸດລົງຂອງອັດຕາການຕາຍ. ຫົວໜ້າກຸ່ມບ້ານຕ່າງໆ ແລະ ຫົວໜ້າທ້ອງຖານກະສິກຳ ແລະ ປ່າໄມ້ ເມືອງຍັງຢືນວ່າ ວຽກງານຂອງ AHSP ມີຜົນປະໂຫຍດຢ່າງຫຼວງຫຼາຍ.

**ເສດຖະກິດຂອງ AHSPs**

ການຄິດໄລ່ຄ່າບໍລິການຂອງ AHSPs ໄດ້ມີການປຶກສາຫາລືກັນໃນກັນໃນທີ່ປະຊຸມຂອງແຕ່ລະກຸ່ມບ້ານ ເຊິ່ງອັດຕາຄິດໄລ່ຕ່າງໆແມ່ນ: ການສັກຢາກັນພະຍາດໃຫ້ສັດຄັ້ງເອື້ອງແມ່ນ 3,000 ກີບ/ໂຕ, ໝູ (ໄຂ່ຫວັດໝູ) ແມ່ນ 2,000 ກີບ/ໂຕ. ລາຄາປິ່ນປົວແມ່ນບໍ່ໄດ້ກຳນົດໄວ້ ແຕ່ໃຫ້ເປັນການຕົກລົງເຫັນດີກັນລະຫວ່າງ AHSP ແລະ ຊາວກະສິກອນ. ຕົວເລກດັ່ງກ່າວແມ່ນມີໄວ້ເພື່ອເປັນທິດທາງເທົ່ານັ້ນເຊິ່ງ AHSP ສາມາດປັບປຸງນຳຄ່າບໍລິການ ໂດຍອີງໃສ່ເວລາ ຫຼື ຄວາມຍາກ-ງ່າຍ ຂອງການບໍລິການ. ການບໍລິຫານ ແລະ ກະກຽມສັດເພື່ອການສັກຢາ ແມ່ນເປັນໜ້າທີ່ຂອງເຈົ້າຂອງສັດ ບາງບ້ານບໍ່ໄດ້ມີການກະກຽມໃດໆ ເຊິ່ງເຮັດໃຫ້ AHSP ຫຼີກລ້ຽງບ້ານດັ່ງກ່າວເພາະວ່າ AHSP ຕ້ອງເສຍເວລາຫຼາຍເກີນຄວາມຈຳເປັນ.

ຍັງມີຄວາມສ່ຽງຕໍ່ຊື່ສຽງຂອງ AHSPs ເມື່ອຊາວກະສິກອນໂທຫາໃນເວລາທີ່ສັດເຈັບປ່ວຍ ຫຼາຍແລ້ວ. ເພື່ອເປັນການປ້ອງກັນຕົວຂອງເຂົາເຈົ້າເອງ ໂດຍສະເພາະການເຈັບປ່ວຍທີ່ໜ້າຢູ່ ແລ້ວເຂົາເຈົ້າອາດຈະປະຕິເສດການຮັກສາ ຫຼື ເຕືອນເຈົ້າຂອງສັດວ່າບໍ່ສາມາດຮັບປະກັນການຮັກສາໄດ້ຖ້າຊາວກະສິກອນຍັງຢາກໃຫ້ເຂົາເຈົ້າປິ່ນປົວຢູ່.

ໂດຍສະເລ່ຍແລ້ວ ໃນໄລຍະສອງປີຂອງການບໍລິການ AHSPs ທັງ 9 ທ່ານ ໄດ້ລົງທຶນເປັນຈຳນວນເງິນ 900,000 ກີບ ແລະ ໄດ້ຮັບກຳໄລ 1,100,000 ກີບ ເຊິ່ງມີອັດຕາການຄືນເງິນເກີນ 100% ຂອງການລົງທຶນ. ຜູ້ທີ່ໃຫ້ບໍລິການທີ່ກະຕືລືລົ້ນ 2 ທ່ານ ສາມາດສ້າງ ກຳໄລໄດ້ 2,000,000 ກີບໃນໄລຍະເວລາດັ່ງກ່າວ.



ຮູບທີ 3. ການກະກຽມສັດແມ່ນກຸນແຈສຳຄັນຕໍ່ປະສິດທິພາບການບໍລິການ.

AHSPບໍລິການສັກຢາກັນພະຍາດປະມານ 40 ໂຕຕໍ່ມື້. ການເຕົ້າໂຮມເອົາສັດມາຢູ່ໃນເດີນລ້ຽງອາດສາມາດເພີ່ມປະສິດທິພາບການຜະລິດ ແລະ ຜົນກຳໄລໄດ້ຫຼາຍຂຶ້ນ.

<sup>4</sup> ການສັກຢາກັນພະຍາດໃຫ້ສັດໃຫຍ່ເພື່ອປ້ອງກັນ HMS ແລະ ໃຫ້ໝູເພື່ອປ້ອງກັນໄຂ່ຫວັດໝູ.  
<sup>5</sup> ການຮັກສາສັດຄັ້ງເອື້ອງສ່ວນຫຼາຍແມ່ນກຽວກັບ HMS ແລະ ຕົ້ນເປື້ອນ. ສະເພາະໝູແມ່ນພະຍາດໃນລຳໃສ່.

ລາຍຮັບດັ່ງກ່າວບໍ່ພຽງພາຍ ແລະ ບໍ່ໄດ້ເປັນຕົວແທນຂອງວິສາຫະກິດສ່ວນບຸກຄົນ ໃດໆຂອງ AHSPs ແຕ່ເປັນພຽງໜຶ່ງໃນກິດຈະກຳ ເພື່ອການດຳລົງຊີວິດ ຂອງເຂົາເຈົ້າໃນນີ້ຈຳນວນ AHSP 2 ຄົນຈາກທັງໝົດ 9 ຄົນ ມີຄວາມຕ້ອງການຂະຫຍາຍການບໍລິການ ຂອງເຂົາເຈົ້າອອກໄປສູ່ບ້ານອື່ນໆອີກ. ແລະ ກໍ່ມີຄວາມສູງທີ່ເຂົາເຈົ້າອາດປ່ຽນໄປສູ່ອາຊີບອື່ນ ແລະ ນັ້ນກໍ່ໝາຍເຖິງຊາວກະສິກອນຈະຂາດການໃຊ້ບໍລິການອີກຄັ້ງໜຶ່ງ. ອາດເປັນໄປບໍ່ໄດ້ເລີຍວ່າຕົນທຶນໃນການຊື້ຢາສັດຈະຫຼຸດລົງ ຫຼື ຄ່າບໍລິການຈະເພີ່ມຂຶ້ນຄວາມເປັນໄປໄດ້ໃນການເພີ່ມວຽກຂອງ AHSPs ແມ່ນຕ້ອງເບິ່ງທີ່ບັນຫາທາງດ້ານປະສິດທິພາບໃນປະຈຸບັນການສັກຢາກັນພະຍາດໄດ້ພຽງ 40 ໂຕ/ມື້ ແລະ ຕ້ອງໃຊ້ເວລາ 5 ວັນ ເພື່ອສາມາດກວມເອົາຝູງສັດ 200 ໂຕ. ຖ້າມີພື້ນທີ່ລ້ຽງສັດສະເພາະກໍ່ຈະສາມາດເພີ່ມປະສິດທິພາບວຽກດ່ຽວກ່າວໄຫວດີຂຶ້ນໄດ້.

## ຜົນໄດ້ຮັບຂອງການທົດລອງ AHSP ໃນເມືອງຄູນ ແລະ ເມືອງໜອງແຮດ

ຈາກຜົນສຳເລັດໃນເບື້ອງຕົ້ນຂອງ AHSPs ຂອງເມືອງແປກໃນປີ 2006 ກ້ອງການສົ່ງເສີມການລ້ຽງສັດ ແລະ ການປະມົງຂອງພະແນກກະສິກຳ ແລະ ລ້ຽງສັດແຂວງ ໄດ້ນຳໃຊ້ຮູບແບບດັ່ງກ່າວໃນອີກສອງເມືອງທີ່ໄດ້ເລີ່ມປູກຫຍ້າລ້ຽງສັດ.

ເມືອງໜອງແຮດໄດ້ລິເລີ່ມການປູກຫຍ້າອາຫານສັດໃນປີ 2002 ມາຮອດປະຈຸບັນ ຄົວເຮືອນຫຼາຍກວ່າ 600 ຄົວເຮືອນໃນຈຳນວນ 50 ບ້ານມີໜານປູກຫຍ້າສັດ ເພື່ອໃຫ້ກິນຄວາຍກິນ. ໃນເມືອງຄູນມີ 127 ຄົວເຮືອນໃນ 6 ບ້ານ ໃນປີ 2006 ແຕ່ການລ້ຽງດ້ວຍຫຍ້າ ສັດເລີ່ມຂຶ້ນໃນ 2 ບ້ານເທົ່ານັ້ນ<sup>6</sup>.

ໄດ້ມີການປະຕິບັດການຄົ້ນຫາ ແລະ ສົ່ງເສີມການສ້າງ AHSPs ທີ່ຄ້າຍຄືກັນແຕ່ຄ່າໃຊ້ຈ່າຍໃນການຝຶກອົບຮົມເພີ່ມຂຶ້ນເປັນ 300,000 ກີບ ແລະ ອຸປະກອນການຝຶກກໍ່ຫຼຸດຈຳນວນລົງເພື່ອໃຫ້ການຝຶກອົບຮົມສາມາດຄວບຄຸມຕົ້ນທຶນທີ່ສູງຂຶ້ນ. ທັງໃນເມືອງຄູນ ແລະ ເມືອງໜອງແຮດກຸ່ມ AHSP ມີຄວາມເອົາໃຈໃສ່ຮັບຜິດຊອບສູງໃນການໃຫ້ບໍລິການແກ່ຊາວກະສິກອນ. ການເກັບກຳຂໍ້ມູນອັດຕາການຕາຍຂອງສັດອາດຈະຈັດຕັ້ງໄວເກີນໄປ ແຕ່ການສະໜອງການບໍລິການເພີ່ມຂຶ້ນຢ່າງຫຼວງຫຼາຍ. ໃນສອງເມືອງດັ່ງກ່າວນີ້ ມີຫຼາຍບ້ານທີ່ອັດຕາການສັກຢາປ້ອງກັນພະຍາດໃຫ້ສັດຫຼາຍກວ່າ 80% ແລະ AHSPs ກໍ່ເລີ່ມໃຫ້ບໍລິການໃຫ້ແກ່ບ້ານອື່ນໆ.

## ການປະເມີນຮູບແບບ AHSP

ຮູບແບບ AHSP ໃນເມືອງແປກ ໄດ້ຈັດຕັ້ງປະຕິບັດເປັນເວລາ 2 ປີ ແລະ ເມືອງຄູນ ແລະ ເມືອງໜອງແຮດແມ່ນ 1 ປີ. ປະສິດທິພາບການເຮັດວຽກຂອງເຂົາເຈົ້າໃນທຸກດ້ານຕ້ອງໄດ້ມີການຕິດຕາມແຕ່ກໍ່ສາມາດຕີລາຄາໃນເບື້ອງຕົ້ນໄດ້ດັ່ງລຸ່ມນີ້:

### 1. ຊາວກະສິກອນຍິນດີໃຊ້ຈ່າຍໃນການບໍລິການສຸກຂະໜາບສັດ

ຊາວກະສິກອນຈຳນວນໜຶ່ງມີຄວາມຍິນດີທີ່ຈະຈ່າຍຄ່າບໍລິການສັກຢາກັນພະຍາດ ແລະ ການປິ່ນປົວຕ່າງໆ. ມີຫຼາຍຄົນໄດ້ນຳໃຊ້ບໍລິການອີກໃນປີທີສອງ ແລະ ການບໍລິການກໍ່ຂະຫຍາຍອອກສູ່ບ້ານອື່ນໆ. ສິ່ງທີ່ສຳຄັນແມ່ນຍັງມີພາກສ່ວນທີ່ບໍ່ຍອມຮັບຮອງເອົາການບໍລິການ ໂດຍສະເພາະໃນບ້ານທີ່ບໍ່ມີຄວາມສົນໃຈ. ການກວດສອບຢ່າງລະອຽດເຮັດໃຫ້ຮູ້ວ່າ:

- ບ້ານຄວນຈະມີການບໍລິຫານສັດລ້ຽງ ແລະ ຂາຍເປັນປະຈຳກ່ອນ ຈຶ່ງຈະສ້າງການໃຫ້ການບໍລິການຂອງ AHSPs ຊາວບ້ານຈຶ່ງຈະມີຄວາມຕ້ອງການຢາກຮັກສາລາຍຮັບຂອງເຂົາເຈົ້າ ແລະ ການສັກຢາກັນພະຍາດກໍ່ຈະເຮັດໄດ້ງ່າຍຂຶ້ນ ເຊິ່ງຫົວໃຈສຳຄັນທີ່ເຮັດໃຫ້ສຳເລັດແມ່ນການລ້ຽງສັດແບບມີການຈັກການດ້ານອາຫານ ແລະ ເຮັດໃຫ້ມີການປັບລະບົບການລ້ຽງທີ່ດີຂຶ້ນແຕ່ກໍ່ຍັງມີຫຼາຍບ້ານໃນເມືອງຄູນທີ່ຍັງບໍ່ໄດ້ລິເລີ່ມ.
- ນາຍບ້ານ ແລະ ຫົວໜ້າກຸ່ມບ້ານມີບົດບາດສຳຄັນໃນການແຈ້ງບອກ ແລະ ສະໜັບສະໜູນການຊົມໃຊ້ການບໍລິການດັ່ງກ່າວ. ເຖິງແມ່ນວ່າ AHSPs ມີເຕັກນິກວິຊາການແຕ່ກໍ່ບໍ່ສາມາດບອກໃຫ້ຊາວກະສິກອນກຽມພ້ອມໃນການສັກຢາກັນພະຍາດໃຫ້ສັດໄດ້ ນາຍບ້ານຈຶ່ງມີຄວາມສຳຄັນໃນການວາງແຜນການສັກຢາກັນພະຍາດໃນ



ຮູບທີ 4. AHSPs ເພດຍິງ (2007/08). 2 ໃນ 5 AHSPs ໃນເມືອງໜອງແຮດແມ່ນເປັນເພດຍິງ. ເຂົາເຈົ້າສະໜອງການບໍລິການໃຫ້ກິ່ວ ແລະ ຄວາຍ ທີ່ເປັນລາຍຮັບຫຼັກຂອງເມືອງ ແລະ ຍັງຄາດວ່າຈະຂະຫຍາຍການບໍລິການໄປບ້ານອື່ນໆອີກ.

<sup>6</sup> ບົດລາຍງານສຸດທ້າຍ ໂຄງການເສີມສ້າງຄວາມສາມາດໃຫ້ການພັດທະນາການລ້ຽງສັດຂະໜາດນ້ອຍ, CIAT 2008.

ບ້ານຂອງຕົນ ແລະ ຫົວໜ້າກຸ່ມບ້ານກໍ່ມີຄວາມສໍາຄັນໃນການສະໜອງການບໍລິການລະຫວ່າງບ້ານ. ດັ່ງນັ້ນທັງນາຍບ້ານ ແລະ ຫົວໜ້າກຸ່ມບ້ານຕ້ອງໄດ້ມີສ່ວນຮ່ວມໃນການກໍ່ສ້າງການບໍລິການດັ່ງກ່າວ.

## 2. ຮູບແບບ AHSP ສາມາດສະໜອງການບໍລິການທີ່ກວ້າງຂວາງ ແລະ ຍືນຍົງ

ໃນແຕ່ລະເມືອງມີຄົນຈໍານວນໜ້ອຍທີ່ລົ້ມເລີກການເປັນສັດຕະວະແພດບໍລິການຫຼັງຈາກການຝຶກອົບຮົມສິ່ງເຫຼົ່ານີ້ເປັນເລື່ອງປົກກະຕິ ໃນການສ້າງຕັ້ງການບໍລິການກໍາໃໝ່. ສ່ວນທີ່ຍັງເຫຼືອແມ່ນຍັງດໍາເນີນວຽກງານດ້ວຍຕົວຂອງເຂົາເອງ ໂດຍປາດສະຈາກການຊ່ວຍເຫຼືອຂອງພະນັກງານ ແລະ ນີ້ແມ່ນການບໍລິການທີ່ເກີດຈາກຄວາມຕັ້ງໃຈຂອງເຂົາເຈົ້າເອງ ຜົນງານນີ້ມັນໄດ້ສະແດງອອກຢູ່ບ່ອນວ່າການຂະຫຍາຍບໍລິການອອກໄປສູ່ບ້ານອື່ນໆຍັງດໍາເນີນຢູ່ຕະຫລອດເວລາໄລຍະທີ່ຜ່ານມາ.

ວຽກງານນີ້ເປັນພຽງວຽກງານສໍາຮອງ ແລະ ມີຄວາມສ່ຽງສູງທີ່ພວກເຂົາເຈົ້າຈະປ່ຽນໄປຫາວຽກງານອື່ນ. ສະນັ້ນຄວນມີການພິຈາລະນາຄຸນນະພາບທີ່ທາງເຮັດໃຫ້ການບໍລິການດັ່ງກ່າວມີປະສິດທິຜົນ ເພື່ອຄວາມຍືນຍົງຂອງວຽກງານເຊັ່ນຄວນມີການກະກຽມສັດ ເພື່ອການສັກຢາກັນພະຍາດໃຫ້ມີປະສິດທິຜົນ ຫຼື ປະຕິບັດພອມດຽວກັນກັບບໍລິການອື່ນໆ ຕົວຢ່າງການຜະລິມພັນສັດແບບບໍລິການ, ໆລໆ.

## 3. ຜົນສໍາເລັດການຫຼຸດຜ່ອນການຕາຍຂອງສັດ

ຈາກຂໍ້ມູນທີ່ເກັບກໍາໄດ້ ແລະ ຫຼັກຖານຕ່າງໆ ສະແດງໃຫ້ເຫັນວ່າ ອັດຕາການຕາຍຂອງສັດຫຼຸດລົງຢ່າງຫຼວງຫຼາຍ. ການຫຼຸດລົງອາດຈະເປັນຍ້ອນຄວາມບໍ່ແນ່ນອນຂອງພະຍາດ ທີ່ເກີດຂຶ້ນ ຕາມທໍາມະຊາດ ແລະ ຕ້ອງມີການຕິຕາມເພີ່ມຕື່ມ. ແຕ່ເຖິງຢ່າງໃດກໍ່ດີຈາກທັດສະນະຄະຕິຂອງທ້ອງຖິ່ນເຫັນວ່າ AHSP ມີສ່ວນຊ່ວຍໃຫ້ມີການຫຼຸດຜ່ອນການຕາຍຂອງສັດ.

## ຄວາມໝາຍຄວາມສໍາຄັນສໍາຫຼັບ ສ.ປ.ປ. ລາວ

ຮູບແບບ AHSP ເປັນວິທີການທີ່ມີຜົນສໍາເລັດ ໃນການສະໜອງການບໍລິການສຸຂະພາບສັດໃນ ສ.ປ.ປ. ລາວ. ຖ້າຈະມີການສືບຕໍ່ນໍາໃຊ້ຮູບແບບວິທີການດັ່ງກ່າວ ມີບາງຈຸດທີ່ສໍາຄັນທີ່ຕ້ອງຄໍານຶງດັ່ງຕໍ່ໄປນີ້:

### 1. ການຈັດຕັ້ງປະຕິບັດໃນ ສ.ປ.ປ. ລາວ

ຮູບແບບວິທີການນີ້ສາມາດນໍາໃຊ້ໃນພື້ນທີ່ທີ່ມີການລິເລີ່ມບໍລິຫານຈັດການສັດລ້ຽງໃນເບື້ອງຕົ້ນແລ້ວ. ຂະບວນການສ້າງຕັ້ງຕ້ອງຊອກຫາ ແລະ ສະນັບສະໜູນ AHSPs ໃໝ່. ການນໍາໃຊ້ຮູບແບບດັ່ງກ່າວສາມາດເຮັດໃຫ້ການຕາຍຂອງສັດຫຼຸດລົງຫຼາຍ ແລະ ຍັງຫຼຸດພາລະໃຫ້ກະສິກອນຂະໜາດນ້ອຍ ແລະ ເພີ່ມການຂະຫຍາຍຕົວຂອງຜູ້ຜູ້ສັດອີກດ້ວຍ.

### 2. ຍຸດທະສາດການພັດທະນາ

ຮູບແບບດັ່ງກ່າວເປັນການປ່ຽນຈາກການຈັດຫາການຝຶກອົບຮົມ ແລະ ວິຊາການໃຫ້ຊາວກະສິກອນມາເປັນການສ້າງຜູ້ໃຫ້ການບໍລິການ. ຈຸດດີແມ່ນການກະຕຸກຊຸກຍູ້ທາງການເງິນໃຫ້ຜູ້ໃຫ້ການບໍລິການ ເພື່ອຈະຂະຫຍາຍການບໍລິການໃນວົງກວ້າງ ໝາຍຄວາມວ່າຕ້ອງເປັນກິດຈະກໍາທີ່ສ້າງລາຍໄດ້. ໃນບາງກໍລະນີກໍ່ສາມາດໃຫ້ຄໍາປຶກສາທາງເຕັກນິກໃຫ້ ລູກຄ້າໄດ້.

ໂຄງການພັດທະນາວິສາຫະກິດກະສິກໍາຂະໜາດນ້ອຍໃນເຂດພູດອຍ (SADU)  
SADU ໄດ້ຮັບທຶນຈາກ SDC ແລະ ຈັດຕັ້ງປະຕິບັດໂດຍ NAFRI ແລະ CIAT ເພື່ອທົດລອງວິທີການແບບໃໝ່ເພື່ອໃຫ້ຊາວກະສິກອນເຂົ້າຮ່ວມໃນລະບົບຕະຫຼາດ. ກິດຈະກໍາເບື້ອງຕົ້ນແມ່ນຢູ່ໃນແຂວງຊຽງຂວາງ (ເມືອງແປກ, ເມືອງຄູນ, ເມືອງພູກູດ) ແລະ ໃນແຂວງຫຼວງພະບາງ (ເມືອງຊຽງເງິນ ແລະ ເມືອງປາກແຊງ).  
ຂໍ້ມູນເພີ່ມເຕີມສາມາດຕິດຕໍ່ເອົາໄດ້ທີ່ ຫ້ອງການ CIATຂອງ NAFRI, ເວັບໄຊຂອງ NAFRI “www.nafri.org.la” ຫຼື ເວັບໄຊຂອງ CIAT Asia “www.saduproject.org”